

---

Shri Vemulavadarajarajeshvar Suprabhata Stotram

ಶ್ರೀವೇಮುಲವಾಡರಾಜರಾಜೇಶ್ವರಸುಪ್ರಭಾತಸ್ತೋತ್ರಂ

Document Information



---

Text title : Vemulavada Rajarajeshvara Suprabhata Stotram

File name : vemulavADarAjarAjeshvarasuprabhAtastotram.itx

Category : shiva, suprabhAta

Location : doc\_shiva

Proofread by : PSA Easwaran

Latest update : January 18, 2020

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 22, 2022

*sanskritdocuments.org*

---

## ಶ್ರೀವೇಮುಲವಾಡರಾಜರಾಜೇಶ್ವರಸುಪ್ರಭಾತಸ್ತೋತ್ರಂ




ವೇಮುಲವಾಡ ಲೇಂಬಾಲವಾಟಿಕೆ .  
ಜಾಗೃಹಿ ತ್ವಂ ಮಹಾದೇವ ಜಾಗೃಹಿ ತ್ವಂ ವೃಷಧ್ವಜ .  
ಜಾಗೃಹಿ ತ್ವಮುಮಾನಾಥ ಜಗತಾಂ ಮಂಗಲಂ ಕುರು .. 1..  
ಶ್ರೀನಾಥಪದ್ಮಭವಜಿಷ್ಣುಮುಖಾಮರೇಂದ್ರಾಃ  
ಸೇವಾವಿನಮೃಶಿರಸಃ ಪರಿತೋ ಹ್ಯತಿಷ್ಠನ್ .  
ವಾಗ್ಧೇವತಾ ಪಠತಿ ಪೂರ್ಮಥನಾದಿಗಾಥಾಂ  
ಬಾಲೇಂದುಶೇಖರ ವಿಭೋ ತವ ಸುಪ್ರಭಾತಂ .. 2..  
ಶೇಫಾಲಿಕಾವಕುಲವಂಜುಲಕುಂದಜಾತೀ  
ಪುನ್ನಾಗಚಂಪಕಕದಂಬಸರೋಜಗಂಧೈಃ .  
ರಾವಾತಿ ಶೀತಲಪಯಃಕಣಪೂತವಾತಃ  
ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 3..  
ವೀಣಾಮೃದಂಗಮುರಲೀಮುಖವಿಪ್ರಭಿನ್ನ  
ಸಂಗೀತಸಂಗ್ರಥಿತವಾದ್ಯಸಮೇತಗೀತೀಃ .  
ಗಾಯಂತ್ಯನಲ್ಪಮಲಕಾಕಲಕಂಠಕಂಠ್ಯಂ  
ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 4..  
ಶ್ರೀಮನ್ನತೇಷ್ಟಫಲದಾಯಕ ದೀನಬಂಧೋ  
ಶ್ರೀಕಂಠ ಶ್ರೀದಸಖ ಶ್ರೀಕರ ಪ್ರೇಮಸಿಂಧೋ .  
ಶ್ರೀಪಾರ್ವತೀಪ್ರಣಯಕೇಲಿಕಲಾನಿಶಾಂತ  
ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 5..  
ಶ್ರೀಮಾನಸಹೃದನಿಮಗ್ನವಿನಿರ್ಮಲಾಂಗಾಃ  
ಬದ್ಧಾಂಜಲಿ ಹಿತ್ರಪ್ರಣತೋತ್ತಮಾಂಗಾಃ .  
ದ್ವಾರೇ ವಸಂತಿ ವಿಬುಧಾ ಮುದಿತಾಂತರಂಗಾಃ  
ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 6..  
ಕೇದಾರಶ್ರೀಗಿರಿಚಿದಂಬರಸೇತುಬಂಧ  
ವಾರಾಣಸೀಪಶುಪತೀಶ್ವರಧೇನುಕರ್ಣ .  
ತೀರ್ಥೇಷು ಮೋದಮನವಾಪ್ಯ ತ್ವಮಾಗತೋಽತ್ಯ

ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 7..  
 ಕೂಜಂತಿ ವೃಕ್ಷಶಿಖರೇಷು ಮುದಾ ವಿಹಂಗಾಃ  
 ನಂದಂತಿ ಕೇಲಿಸರಸೀಷು ಮರಾಲಸಂಘಾಃ .  
 ಗುಂಜಂತಿ ಸಂದಲಿತತಾಮರಸೇಷು ಭೃಂಗಾಃ  
 ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 8..  
 ನೃತ್ಯಂತಿ ಸಾಂದ್ರತರುಭೂಮಿಷು ನೀಲಕಂಠಾಃ  
 ಕ್ರೀಡಂತಿ ಶಾದ್ವಲತಲೇಷು ಶಶಾಃ ಕುರಂಗಾಃ .  
 ಜಲ್ಪಂತಿ ಪಂಜರಶುಕಾಃ ಪ್ರಹಸಂತಿ ಕೋಕಾಃ  
 ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 9..  
 ಪಶ್ಯಂತಿ ಯಾತ್ರಿಕಜನಾಸ್ತವ ಗೋಪುರಾಗ್ರ  
 ಮಾಯಾಂತಿ ಭೂಸುರಗಣಾಸ್ತವ ಧರ್ಮಕುಂಡಂ .  
 ಧ್ಯಾಯಂತಿ ತಾಪಸವರಾ ಸ್ತವ ಮಂತ್ರಮೂರ್ತಿಂ  
 ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 10..  
 ಗಂಗಾ ನಗೇಂದ್ರತನಯಾಹೃದಯಾಧಿರಾಜ  
 ಸಂಗೀತಲೋಲ ಶರಣಾಗತಕಲ್ಪಭೂಜ .  
 ಶ್ರೀದಾರುಕಾವನಮುನೀಂದ್ರಸತೀಮನೋಜ  
 ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 11..  
 ಕೈಲಾಸವಾಸ ಕರುಣಾಂಚಿತಮಂದಹಾಸ  
 ಕರ್ಪೂರಕುಂದಕಲಹಂಸತನೂವಿಕಾಸ .  
 ಕಲ್ಯಾಣಪೂರ್ಣಗುಣಮಾನಸ ಚಿದ್ವಿಲಾಸ  
 ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 12..  
 ಸಾರಂಗನಾಭ ಘನಸಾರವಿಮಿಶ್ರಿತೋದ  
 ಕುಂಭೈರ್ಘುಮಂಘುಮದಪೂರ್ವಸುಗಂಧಿಗಂಧೈಃ .  
 ಪುಷ್ಪೈಸ್ಸುಧೂಪನಿಕರೈಃ ಫಲಬಿಲ್ವಪತ್ಯೈಃ  
 ಪ್ರಾತಸ್ಸಮರ್ಚನವಿಧಿಂ ಪರಿಕಲ್ಪಯಂತಿ .  
 ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 14..  
 ಏಲಾಲವಂಗಯುಗಪತ್ರಕನಾಗವಲ್ಲೀ-  
 ಖರ್ಜೂರಪೂಗಕದಲೀಪನಸಾದಿರಮ್ಯ .  
 ಮಾರಾಮಮರ್ಚಯಿತುಮಾಹ್ವಯತೀವ ಭಾತಿ  
 ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 15..  
 ಪ್ರಸಾರ್ಯ ಸೂರ್ಯಸ್ಸಮುದೇತಿ ಹಸ್ತಾನ್  
 ನದೀನದಾಸ್ನಿಂಧುಮನುವ್ರಜಂತಿ .


ಪ್ರಾಚೀಮುಖಂ ಪ್ರಾಂಜಲಿಮಾದಧಾನಃ  
ಸಂಧ್ಯಾಮುಪಾಸ್ತೇ ದ್ವಿಜಸಂಚಯೋಽಯಂ  
ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 16..  
ಧೃತ್ವಾ ಗಲೇ ಯದಿ ಮುದಾ ವಿಹರೇತ್ಪಮಾನ್ ಯಃ  
ಸ ಪ್ರಾಪ್ನುಯಾತ್ಸುಖಮನಂಗಕಲಾವಿಲಾಸಂ .  
ಆಯುಶ್ಚೈಯಂ ಧಿಯಮಧೀತಿಸುವರ್ಣಮಾಶು  
ಲೇಂಬಾಲವಾಟಿಕವಿಭೋ ತವ ಸುಪ್ರಭಾತಂ .. 17..  
ಇತಿ ವೇಮುಲವಾಡ ಲೇಂಬಾಲವಾಟಿಕಸುಪ್ರಭಾತಂ ಸಮಾಪ್ತಂ .  
ಶ್ರೀರಾಜರಾಜೇಶ್ವರಸುಪ್ರಭಾತಂ

Proofread by PSA Easwaran

---

——  
*Shri Vemulavadarajarajeshvar Suprabhata Stotram*

pdf was typeset on November 22, 2022

——  
Please send corrections to [sanskrit@cheerful.com](mailto:sanskrit@cheerful.com)

